

# Türkmen halk yrymlary -4: Edep-ekram bilen baglanyşykly yrymlar

Category: Halk döredijiligi we rowaýatlar, Kitapcy

написано kitapcy | 22 января, 2025

Türkmen halk yrymlary -4: Edep-ekram bilen baglanyşykly  
yrymlar EDEP-EKRAM BILEN BAGLANÝŞYKLY YRYMLAR

Öňünden garry adam gidip barýan bolsa, geçip gitmeli däl. «Men gyssanmaç, geçip gidäýeýin» diýip soramaly.

\* \* \*

Ýaňy ýetişip gelýän gyz tikiň – çatyn etse, ilki eden işini-tahýany we ş. m. suwa atmaly, ýetim-ýesire, garry, ýaşuly adamlara bermelimiş. Şonda şol maşgalanyň edýän işi rowaç bolarmyş. Hemme zada göz-gulak etdigi, iş etmäge janly, jansyz zatlardan rugsat aldygy bolarmyş.

\* \* \*

Her neneň görüp adam bolsa-da ota, bag-bakja, haýwan-ynsana – kast etmeli dälmiş.

\* \* \*

Azap siňen zat ýaramaz-da bolsa, oňa aýawly çemeleşmek, hormatlamak ynsanyň bor-judyr. Şeýle etmedik adam gowulyga garaşmaly däldir.

\* \* \*

Näsagy soramaga baran wagtyň, näsagyň ýanynda bolan müddetiňi Allatagala ömrüňe hasaplamazmyş.

\* \* \*

Näsag haýsy milletden bolsa-da, mille-tine garamazdan, soramaklyk zerur hasapla-nylýar. Soranyňda ýaranjanlyk ýa-da hantama-çylyk ýokundylary bolmaly däldir.

\* \* \*

Ynsan haýsy kesel bilen kesellese-de, sorap durmaly. Dişi agyrsa-da, soramaklyk gowy görülyär.

\* \* \*

Hassany soramaga baranyňda bezenip-beslenip barmaklyk gowy görülmeýär. Köne, ýamaly eşikler hem geýip barmaly däl, adaty geýimler geýlip barylsa gowy görülyär.

\* \* \*

Nahar başynda ýaramaz, ýakymsyz zatlar barada gürrüň etmeli dälmiş. Allatagalanyň hoşuna gelmezmiş.

\* \* \*

Agzyňda çeynäp oturan lukmaňy iýip gutarmazdan, ýene agzyňa salmaklyk gowy görülmeýär. Şeýtanyň alyna gitdigiňmiş.

\* \* \*

Nahar iýmeklikde nobat ulularyňkydyr. Suw içmeklikde nobat kiçiniňkidir.

\* \* \*

Tagam-hezzet üçin Biribara alkys aýt-maly, berenine şükür etmeli.

\* \* \*

Irdenki naharyňy özüň iý, günortanky naharyň ýaryny dos-tuňa ber, agşam naharyň baryny duşmanyňa ber.

\* \* \*

Nahar-tagama başlamazdan öň elini ýuwmalydyr, ýogsam perişdeler halamazmyş.

\* \* \*

Tagam getirilmezden ozal saçak başyna geçilýändir. Şeýle etmeseň Allatagalanyň hoşuna gelmersiň.

\* \* \*

Tagamy kiçijik bölejiklere bölüp agzyňa salmalymyş, ýogsam perişdeleri gorku-zarsyň.

\* \* \*

Çagyrylmazdan öň saçak başyna geçmeli dälmiş, şeytanyň şägirdi bolarsyň.

\* \* \*

Saçagyň başynda sag eliň bilen iýip-içmelidir, ýogsam perişdeleriň gaharyny getirersiň.

\* \* \*

Saçak öý eýeleriniň başlamagy bilen açy-l-ýandyr. Şeýle edil-mese öýüň bereketi gaçarmyş.

\* \* \*

Suwy zarp bilen däl-de, bölüp-bölüp içmeli .

\* \* \*

Myhmanlardan öň saçagyň başyndan turmaly dälmiş, şeytany begendirersiň.

\* \* \*

Derläp durkaň ajöze, şonuň ýaly-da çor-ba, turşy zatlar hem miwe iýeniňizden soň suw içmeli dälmiş. Suwuňa şeytan buşu-gar-myş.

\* \* \*

Üçünji bir adam barka iki bolup pyşyrdaşyp otursaň, perişdeleri gorku-zar-myşyň.

\* \* \*

Bir ýere myhmançylyga barlanda özüňe aýratyn gowy ýer saýlap otursaň, şeytanyň şägirdi bolarsyň.

\* \* \*

Keseki iki adamynyň özara gürrüňine üşerilip, gulak salsaň, araňa şeytan dü-şer-miş.

\* \* \*

Gürrüňdeşiňi diňlemän, sözüni orta bi-linden kesseň, perişdeleri gaçyrarsyň.

\* \* \*

Kişiniň kemçiligini ýaňsa alyp, üstün-den gülseň, özüň hem kemisli bolarsyň.

\* \* \*

Köpbilmişsiräp, özüňi görkezjek bolup köp gepläp otursaň, perişdeler günäňi köp ýazarmyşlar.

\* \* \*

Ýanyňdakylara ulumsylyk bilen garasaň, Allatagala hala-mazmyş.

\* \* \*

Özüňi öwmeklerinden lezzet almaklyk Allatagalany sylama-dygyň bolarmyş.

\* \* \*

Köpçüligiň içinde gaty-gaty gürle-mek- bilen perişdäni öz ýanyňdan gaçy-rar-syň.

\* \* \*

Metjide gireniňde sag aýagyň bilen gir-mek, çykanyňda çep aýagyň bilen çykmak Allatagala hormat-sylyg etdigiňdir.

\* \* \*

Metjide arassa eşikler bilen barmaly. Sarymsak, sogan ýaly ýiti ysly iýmitleri iýip metjide, köpçülik ýerlerine barsaň, din-diýanaty äsgermedigiň bolarmyş.

\* \* \*

Metjitde bihuda, boş gürrüňler etseň Allatagalanyň gaharyny getirersiň.

\* \* \*

Metjitde çasly gülmeklik, gaty-gaty gür-rüň-leşmeklik Allatagala hormat goýma-dy-gyňdyr.

\* \* \*

Nahar iýlip bolnandan soň töwir gal-dyrmasaň, töwir zýyňa düşermiş we öýüň bereketi gaçarmyş.

\* \* \*

Her gün irden öýden çykanyňda sag aýagyň bilen ätläp çyk-maly, şonda işiň şowly bolarmyş. «Aýy-güni döreden, ýeri-gögi ýaradan eziz Taňrym, işlerim şowly bolsun!» diýip, ýagşy arzuw-niýetler bilen öýden çykmalymyş.

\* \* \*

Derýanyň köprüsinden geçeniňde ýagşy dilegler etmeli. Derýalar Hydyr gören-dir-ler, şonuň üçin hem dilegleriň kabul bolar-myş.

\* \* \*

Bir adama ýeňsäňi öwrüp oturmaly däl. Araňa şeytan dü-şermiş.

\* \* \*

Oturan adamynyň öňünden geçmeli däl. Perişde gorkar-myş.

\* \* \*

Ýatan adamynyň üstüne gerinmek, oturan adamynyň üs-tüne abanmak günädir.

\* \* \*

Ýuwulandan soň eliňi silkseň, eliňe şeytan buşugarmyş.

\* \* \*

Pyçagy birine uzadanyňda sap tarapy bilen uzatmalymyş. Perişdeler gorkar-myş.

\* \* \*

Birine tagam uzadanyňda sag eliň bilen bermeli, alan adam hem şony sag eli bilen almaly. Umuman, ähli ýagşy zatlar sag el bilen edilmelimiş.

\* \* \*

Dik duran ýeriňde dyrnagyňy almaly däl, ol dargap gitse, baky dünýäde dyrnak eýesini gözläp ýörermiş.

\* \* \*

Dost öýünde dyrnagyňy almak, duşman öýünde saçyňy daramak, saç aldyrmak gowy görülmeýär. «Dost öýünde saç dara, saç aldyr»

diýilýär. «Dost öýünde dyrnak alsaň tagama, nahara gaçaýmasyn»  
diýlip heder edilýär.

\* \* \*

Suwa tüýkürmeklik külli günä, «döwletiň gaýdar» diýilýär.

\* \* \*

Sag aýagyňa geýen köwşüňi çep aýagyň bilen çykarsaň, öýüňe  
döwlet gelermiş.

\* \* \*

Barmagyňy näçe gezek şyrkyldatsaň, şeýtan şonça gezek ömrüňi  
kemeldermiş.

\* \* \*

Dik duran ýeriňde nahar iýmeklik gowy görülmeýär. Şeýtan  
rysgalyňa şärik bo-larmyş.

\* \* \*

Nahary çommalyp iýmeklik külli günä, bereketiň ga-çar-myş.

\* \* \*

Aýak basylýan ýere, ýola kir suw we ak zatlary dökmeklik külli  
günä.

Taýýarlan: Gurbanjemal YLYASOWA. Halk döredijiligi we  
rowaýatlar